



पैसो लधुमि पट तां

तव्हां खे पट तां कुञ्जु पैसा मिलनि त छा कंदा?

अजु तव्हां खे चित्र जरीए हिक कविता बुधायूं था, जहिं में बार खे पट तां हिकु पैसो लभिजे थो। पैसे जो गाहु वठी गांइ खे डिए थो। गांइ खेसि खीरु डिए थी। अहिडीअ तरह बारु शयुनि जी डे वतु करे थो। आखिर राजा जी घोडी हासिल करे थो ऐं मौज में अची हीउ बैतु गुनगुनाए थो।



सिखण जा नतीजा




हिन सबक खे पढ़ण खां पोइ शागिर्द-

- बैत खे सुर में गार्इनि था।
- बैतु पढी आनंद माणे, इजिहार करे, सुवाल पुछनि था।
- बैत में आयल लफ़ज़ ऐं जुमिला सुजाणनि था।



7.1 बुनियादी सबक

हाणे अचो त हीउ सबकु ध्यान सां पढूं ऐं समुझूं-



पैसो लधुमि पट तां
पैसे वरितुमि गाहु





गाहु ड़िनुमि गांइ खे
गांइ ड़िनो खीरु



खीरु ड़िनुमि अमां खे
अमां ड़िनो लोलो



लोलो ड़िनुमि कांव खे
कांव ड़िनो खंभु



खंभु ड़िनुमि राजा खे
राजा ड़िनो घोड़ो
चढ़ी घुम, चढ़ी घुम
चंदन फटाको, जीए मुंहिंजो काको





7.2 अचो त समुझूं

हिक बार खे पट तां पैसो मिलियो। हुन पैसे मां गाहु वरितो। उहो गाहु हुन गांइ खे खारायो। जहिं खेसि खीरु डिनो। उहो खीरु हुन पंहिंजी माउ खे डिनो। माउ खेसि लोलो (मिठी मानी) डिनो। उहो लोलो उन्हीअ बार कांव खे डिनो, जहिं खेसि खंभु डिनो। खंभु हुन राजा खे डिनो, जहिं खेसि घोड़ो डिनो। घोड़ो वठी बारु मौज में अची वियो। बारु मौज में गुनगुनाइण लगो-

“चढ़ी घुम, चढ़ी घुम, चंदन फटाको, जीए मुंहिंजो काको”



सबक बाबत सुवाल 7.1

सही जवाब चूडे लिखो-

1. बार अमां खे डिनो-

(अ) पाणी

(ब) खीरु

(स) लोलो

(द) गाहु

()

2. राजा डिनो-

(अ) खंभु

(ब) घोड़ो

(स) ढगो

(द) हाथी

()



मशगूलियूं 7.1

(1) बारनि खां बिया बि लोक गीत चवारायो-

जीअं- जो खीरु पीए, सो वीरु थिये।

(2) उहे लोक गीत बारनि खां लिखायो।



तर्हीं छा सिखिया

- सिंधी ब्रलीअ जो मशहूर बैतु पढ़ण सिखिया।
- बैत खे सुर ऐं ताल में ग्राइणु सिखिया।
- नवां लफ़्ज सिखिया, मिसाल: गाहु, खंभु, लोलो, पटु।



वधीक जाण

सिंधी ब्रलीअ जा केतिरा ई मशहूर बैत आहिनि, जेके असांखे ज़रूरु पढ़णु घुरिजनि। मिसाल: मुंहिंजी अमडि, वाह रे तारा, गोल तारा, जो खीरु पीए सो वीरु थिए, फूकिणो मलूकिणो, सवेल उथिजे।



सबक़ जे आखिर जा सुवाल

1. हेठियनि सुवालनि जा जवाब लिखो-
 - (i) ब्रार पैसो किथां लधो?
 - (ii) ब्रार गाहु कंहिं खे डिनो?
 - (iii) ब्रार खे लोलो कंहिं डिनो?
 - (iv) ब्रार खंभु कंहिं खे डिनो?
 - (v) राजा ब्रार खे छा डिनो?

2. हेठियनि जुमिलनि में ख़ाल भरियो-

- (i) खीरु डिनुमि खे।
- (ii) डिनुमि कांव खे।
- (iii) गाहु डिनुमि खे।
- (iv) राजा डिनुमि ।
- (v) मुंहिंजो काको।

3. हेठि डिनुमि लफ़्ज़ इस्तेमाल करे, जुमिला ठाहियो-

- (i) पैसो
- (ii) खीरु
- (iii) लोलो
- (iv) राजा
- (v) गाइ

4. हेठियां जुमिला सिलसिलेवार ठाहे लिखो-

- (i) खंभु डिनुमि राजा खे।
- (ii) पैसो लधुमि पट तां।
- (iii) चढ़ी घुम, चढ़ी घुमा।
- (iv) खीरु डिनुमि अमां खे।
- (v) गाहु डिनुमि गाइ खे।



5. बैत मूजिबु जोड़ा मिलायो-

- (i) गांइ डिनो लोलो
(ii) खीरु डिनुमि खीरु
(iii) अमां डिनो पट तां
(iv) पैसो लधुमि राजा खे
(v) खंभु डिनुमि अमां खे

6. अदद जो मिसाल डिसी अदद बदिलायो-

मिसाल: पैसो = पैसा

- (i) गांइ =
(ii) लोलो =
(iii) घोड़ो =
(iv) खंभु =

7. डिनल मिसाल मूजिबु जिंस बदिलायो-

मिसाल: अमां = बाबा

- (i) काको =
(ii) राजा =
(iii) घोड़ो =
(iv) गांइ =





सबक़ बाबत सुवालनि जा जवाब

1. (ब)
2. (ब)



नवां लफ़्ज़

- पट्ट = धरती
- गाहु = चारो
- खंभु = पंखु
- चंदन = खुशबूइदार लकिड़ी